

हरदीप एस पुरी
HARDEEP S PURI



75
आज़ादी का
अमृत महोत्सव

पेट्रोलियम एवं प्राकृतिक गैस;
आवासन और शहरी कार्य मंत्री
भारत सरकार
Minister of
Petroleum & Natural Gas;
Housing and Urban Affairs
Government of India

अपील

प्रिय साथियो,

सामाजिक और सांस्कृतिक विविधताओं से भरे हमारे देश में अनेक भाषाएं बोली और लिखी जाती हैं किंतु संपूर्ण राष्ट्र को एक सूत्र में पिरोने का अत्यंत कठिन काम सबसे अधिक बोली और लिखी जाने वाली भाषा हिंदी ने किया है। हिंदी ने न केवल भारत में अपितु विदेशों में भी अपनी पहचान बनाई है। हमारे संविधान द्वारा 14 सितम्बर, 1949 को हिंदी को राजभाषा के रूप में स्वीकार किया गया और तब से हम प्रत्येक वर्ष 14 सितम्बर को हिंदी दिवस मनाते हैं।

हमारा देश अर्थव्यवस्था को और अधिक मज़बूत करने के उद्देश्य से गैस आधारित अर्थव्यवस्था की दिशा में आगे बढ़ रहा है और ऐसे में इस मंत्रालय की भूमिका बहुत महत्वपूर्ण हो गई है। हमारी सभी नीतियों को कारगर ढंग से लागू करने और अपनी सभी योजनाओं का लाभ पंक्ति के आखिर में खड़े देशवासी तक पहुंचाने में जन-जन की भाषा हिंदी बहुत सहायक सिद्ध हो सकती है। सरल और सहज हिंदी को अपनाकर और इसका व्यापक तौर पर प्रचार-प्रसार करके ऊर्जा के क्षेत्र में आत्मनिर्भरता के लक्ष्य से जन-जन को जोड़ने और उन्हें इसके प्रति जागरूक करने में काफी सहायता मिलेगी।

पेट्रोलियम एवं प्राकृतिक गैस मंत्रालय में 14 सितम्बर से 28 सितम्बर 2022 तक हिंदी पखवाड़ा मनाया जा रहा है। इस शुभ अवसर पर मैं मंत्रालय और इसके नियंत्रणाधीन उपक्रमों के सभी अधिकारियों और कर्मचारियों से अपील करता हूँ कि अपने सरकारी काम-काज में सरल और आम बोलचाल की हिंदी का प्रयोग करें और सरकार की राजभाषा नीति का समुचित कार्यान्वयन सुनिश्चित करने के लिए राजभाषा विभाग द्वारा समय-समय पर जारी किए जाने वाले निर्देशों का पूरी तरह से पालन करें और हिंदी पखवाड़े में ही नहीं, अपितु पूरे वर्ष यथासंभव अपना सरकारी काम हिंदी में करके हमारी राजभाषा हिंदी का गौरव बढ़ाएं।

जय हिंद।

नई दिल्ली
दिनांक : 29 अगस्त, 2022

(हरदीप एस पुरी)